

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಪಾಂಚರಾತ್ರೇ

|| ಜಿತಂತೇಸ್ತೋತ್ರಂ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜಮಹಾದೇಶಿಕೇ

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

॥ ಜಿತಂತೇಸ್ತೋತ್ರಂ ॥

ಪ್ರಥಮ ಜಿತಂತೇ ಸ್ತೋತ್ರಂ

ಜಿತಂತೇ ಪುಂಡರೀಕಾಕ್ಷ ನಮಸ್ತೇ ವಿಶ್ವಭಾವನ |
ನಮಸ್ತೇಽಸ್ತು ಹೃಷೀಕೇಶ ಮಹಾಪುರುಷ ಪೂರ್ವಜ || ೧ ||

ದೇವಾನಾಂ ದಾನವಾನಾಂ ಚ ಸಾಮಾನ್ಯಮಧಿದೈವತಂ |
ಸರ್ವದಾ ಚರಣದ್ವಂದ್ವಂ ವ್ರಜಾಮಿ ಶರಣಂ ತವ || ೨ ||

ಏಕಸ್ತ್ವಮಸಿ ಲೋಕಸ್ಯ ಸ್ರಷ್ಟಾ ಸಂಹಾರಕಸ್ತಥಾ |
ಅಧ್ಯಕ್ಷಶ್ಚಾನುಮಂತಾ ಚ ಗುಣಮಾಯಾ ಸಮಾವೃತಃ || ೩ ||

ಸಂಸಾರ ಸಾಗರಂ ಘೋರಮನಂತ ಕ್ಲೇಶಭಾಜನಂ |
ತ್ವಾಮೇವ ಶರಣಂ ಪ್ರಾಪ್ಯ ನಿಸ್ತರಂತಿ ಮನೀಷಿಣಃ || ೪ ||

ನ ತೇ ರೂಪಂ ನ ಚಾಕಾರೋ ನಾಯುಧಾನಿ ನ ಚಾಸ್ಪದಂ |
ತಥಾಽಪಿ ಪುರುಷಾಕಾರೋ ಭಕ್ತಾನಾಂ ತ್ವಂ ಪ್ರಕಾಶಸೇ || ೫ ||

ನೈವ ಕಿಂಚಿತ್ ಪರೋಕ್ಷಂತೇ ಪ್ರತ್ಯಕ್ಷೋಽಸಿ ನ ಕಸ್ಯಚಿತ್ |
ನೈವ ಕಿಂಚಿದಸಿದ್ಧಂತೇ ನ ಚ ಸಿದ್ಧೋಽಸಿ ಕಸ್ಯಚಿತ್ || ೬ ||

ಕಾರ್ಯಾಣಾಂ ಕಾರಣಂ ಪೂರ್ವಂ ವಚಸಾಂ ವಾಚ್ಯಮುತ್ತಮಂ |
ಯೋಗಾನಾಂ ಪರಮಾಂ ಸಿದ್ಧಿಂ ಪರಮಂ ತೇ ಪದಂ ವಿದುಃ || ೭ ||

ಅಹಂ ಭೀತೋಽಸ್ಮಿ ದೇವೇಶ ಸಂಸಾರೇಽಸ್ಮಿನ್ ಭಯಾವಹೇ |
ಪಾಹಿ ಮಾಂ ಪುಂಡರೀಕಾಕ್ಷ ನ ಜಾನೇ ಶರಣಂ ಪರಂ || ೮ ||

ಕಾಲೇಷ್ಟಪಿ ಚ ಸರ್ವೇಷು ದಿಕ್ಷು ಸರ್ವಾಸು ಚಾಚ್ಯುತ |
ಶರೀರೇ ಚ ಗತೌ ಚಾಪಿ ವರ್ತತೇ ಮೇ ಮಹದ್ಭಯಂ || ೯ ||

ತ್ವತ್ಪಾದ ಕಮಲಾದನ್ಯನ್ನ ಮೇ ಜನ್ಮಾಂತರೇಷ್ಟಪಿ |
ನಿಮಿತ್ತಂ ಕುಶಲಸ್ಯಾಸ್ತಿ ಯೇನ ಗಚ್ಛಾಮಿ ಸದ್ಗತಿಂ || ೧೦ ||

ವಿಜ್ಞಾನಂ ಯದಿದಂ ಪ್ರಾಪ್ತಂ ಯದಿದಂ ಸ್ಥಾನಮಾರ್ಜಿತಂ |
ಜನ್ಮಾಂತರೇಽಪಿ ಮೇ ದೇವ ಮಾ ಭೂತ್ತಸ್ಯ ಪರಿಕ್ಷಯಃ || ೧೧ ||

ದುರ್ಗತಾವಪಿ ಜಾತಾಯಾಂ ತ್ವದ್ಗತೋ ಮೇ ಮನೋರಥಃ |
ಯದಿ ನಾಶಂ ನ ವಿಂದೇತ ತಾವತಾಸ್ಮಿ ಕೃತೀ ಸದಾ || ೧೨ ||

ನ ಕಾಮಕಲುಷಂ ಚಿತ್ತಂ ಮಮ ತೇ ಪಾದಯೋಸ್ಥಿತಂ |
ಕಾಮಯೇ ವೈಷ್ಣವತ್ವಂ ತು ಸರ್ವ ಜನ್ಮಸು ಕೇವಲಂ || ೧೩ ||

ಇತ್ಯೇವಮನಯಾ ಸ್ತುತ್ಯಾ ಸ್ತುತ್ವಾ ದೇವಂ ದಿನೇ ದಿನೇ |
ಕಿಂಕರೋಽಸ್ಮೀತಿ ಚಾತ್ಮಾನಂ ದೇವಾಯೈವಂ ನಿವೇದಯೇತ್ || ೧೪ ||

ಸರ್ವೇಷು ದೇಶಕಾಲೇಷು ಸರ್ವಾವಸ್ಥಾಸು ಚಾಚ್ಯುತ |
ಕಿಂಕರೋಽಸ್ಮಿ ಹೃಷೀಕೇಶ ಭೂಯೋ ಭೂಯೋಽಸ್ಮಿ ಕಿಂಕರಃ || ೧೫ ||

ಯಚ್ಚಾಪರಾಧಂ ಕೃತವಾನಜ್ಞಾನಾತ್ ಪುರುಷೋತ್ತಮ |
ಮದ್ಭಕ್ತ ಇತಿ ದೇವೇಶ ತತ್ ಸರ್ವಂ ಕ್ಷಂತುಮರ್ಹಸಿ || ೧೬ ||

ಅಹಂಕಾರಾರ್ಥಕಾಮೇಷು ಪ್ರೀತಿರದ್ಯೈವ ನಶ್ಯತು |
ತ್ವಾಂ ಪ್ರಪನ್ನಸ್ಯ ಮೇ ದೇವ ವರ್ಧತಾಂ ಶ್ರೀಮತಿ ತ್ವಯಿ || ೧೭ ||

ಕ್ವಾಹಮತ್ಯಂತದುರ್ಬುದ್ಧಿಃ ಕ್ವಚಾತ್ಮಹಿತವೀಕ್ಷಣಂ |
ಯದ್ಧಿತಂ ಮಮ ದೇವೇಶ ತದಾಜ್ಞಾಪಯ ಮಾಧವ || ೧೮ ||

ಸೋಽಹಂ ತೇ ದೇವದೇವೇಶ ನಾರ್ಚನಾದೌ ಸ್ತುತೌ ನ ಚ |
ಸಾಮರ್ಥ್ಯವಾ ಕೃಪಾಮಾತ್ರಮನೋವೃತ್ತಿಃ ಪ್ರಸೀದ ಮೇ || ೧೯ ||

ಉಪಚಾರಾಪದೇಶೇನ ಕೃತಾನಹರಹರ್ಮಯಾ |
ಅಪಚಾರಾನಿರ್ಮಾ ಸರ್ವಾ ಕ್ಷಮಸ್ವ ಪುರುಷೋತ್ತಮ || ೨೦ ||

ದ್ವಿತೀಯ ಜಿತಂತೇ ಸ್ತೋತ್ರಂ

ಜಿತಂತೇ ಪುಂಡರೀಕಾಕ್ಷ ಪೂರ್ಣಷಾಡ್‌ಗುಣ್ಯವಿಗ್ರಹ |
ಪರಾನಂದ ಪರಬ್ರಹ್ಮನ್ನಮಸ್ತೇ ಪರಮಾತ್ಮನೇ || ೧ ||

ನಮಸ್ತೇ ಪೀತವಸನ ನಮಃ ಕಟಕಧಾರಿಣೇ |
ನಮೋ ನೀಲಾಲಕಾಬದ್ಧವೇಣೇಸುಂದರವಿಗ್ರಹ || ೨ ||

ಸ್ಫುರದ್ವಲಯಕೇಯೂರನೂಪುರಾಂಗದಭೂಷಣೈಃ |
ಶೋಭನ್ಯೈರ್ಭೂಷಿತಾಕಾರ ಕಲ್ಯಾಣಗುಣರಾಶಯೇ || ೩ ||

ಕರುಣಾಪೂರ್ಣಹೃದಯ ಶಂಖಚಕ್ರಗದಾಧರ |
ಅಮೃತಾನಂದಪೂರ್ಣಾಭ್ಯಾಂ ಲೋಚನಾಭ್ಯಾಂ ವಿಲೋಕಯ || ೪ ||

ಕೃಶಂ ಕೃತಘ್ನಂ ದುಷ್ಕರ್ಮಕಾರಿಣಂ ಪಾಪಭಾಜನಂ |
ಅಪರಾಧಸಹಸ್ರಣಾಮಾಕರಂ ಕರುಣಾಕರ || ೫ ||

ಕೃಪಯಾ ಮಾಂ ಕೇವಲಯಾ ಗೃಹಾಣ ಮಧುರಾಧಿಪ |
ವಿಷಯಾರ್ಣವಮಗ್ನಂ ಮಾಮುದ್ಧರ್ತುಂ ತ್ವಮಿಹಾರ್ಹಸಿ || ೬ ||

ಪಿತಾ ಮಾತಾ ಸುಹೃದ್ಬಂಧುಃ ಭ್ರಾತಾ ಪುತ್ರಸ್ತ್ವಮೇವ ಹಿ |
ವಿದ್ಯಾ ಧನಂಚ ಕಾಮ್ಯಂಚ ನಾನ್ಯತ್ಕಿಂಚಿತ್ ತ್ವಯಾ ವಿನಾ || ೭ ||

ಯತ್ರಕುತ್ರ ಕುಲೇ ವಾಸೋ ಯೇಷುಕೇಷು ಭವೋಽಸ್ತು ಮೇ |
ತವ ದಾಸ್ಯೈಕಭೋಗೇ ಸ್ಯಾತ್ ಸದಾ ಸರ್ವತ್ರ ಮೇ ರತಿಃ || ೮ ||

ಮನಸಾ ಕರ್ಮಣಾ ವಾಚಾ ಶಿರಸಾ ವಾ ಕಥಂಚನ |
ತ್ವಾಂ ವಿನಾ ನಾನ್ಯಮುದ್ದಿಶ್ಯ ಕರಿಷ್ಯೇ ಕಿಂಚಿದಪ್ಯಹಂ || ೯ ||

ಪಾಹಿ ಪಾಹಿ ಜಗನ್ನಾಥ ಕೃಪಯಾ ಭಕ್ತವತ್ಸಲ |
ಅನಾಥೋಽಹಮಧನೋಽಹಮಕೃತಾರ್ಥಃ ಕಥಂಚನ || ೧೦ ||

ನೃಶಂಸಃ ಪಾಪಕೃತ್ ಕ್ರೂರೋ ವಂಚಕೋ ನಿಷ್ಕುರಸ್ಸದಾ |
ಭವಾರ್ಣವನಿಮಗ್ನಂ ಮಾಮನನ್ಯ ಕರುಣೋದಧೇ || ೧೧ ||

ಕರುಣಾಪೂರ್ಣದೃಷ್ಟಿಭ್ಯಾಂ ದೀನಂ ಮಾಮವಲೋಕಯ |
ತ್ವದಗ್ರೇ ಪತಿತಂ ತ್ಯಕ್ತುಂ ತಾವಕಂ ನಾರ್ಹಸಿ ಪ್ರಭೋ || ೧೨ ||

ಮಯಾ ಕೃತಾನಿ ಪಾಪಾನಿ ತ್ರಿವಿಧಾನಿ ಪುನಃ ಪುನಃ |
ತ್ವತ್ಪಾದಪಂಕಜಂ ಪ್ರಾಪ್ತುಂ ನಾನ್ಯತ್ತ್ವತ್ಕರುಣಾಂ ವಿನಾ || ೧೩ ||

ಸಾಧನಾನಿ ಪ್ರಸಿದ್ಧಾನಿ ಯಾಗಾದೀನ್ಯಜ್ಜಲೋಚನ |
ತ್ವದಾಜ್ಞಯಾ ಪ್ರಯುಕ್ತಾನಿ ತ್ವಾಮುದ್ದಿಶ್ಯ ಕೃತಾನಿ ವೈ || ೧೪ ||

ಭಕ್ತ್ಯೈಕಲಭ್ಯಃ ಪುರುಷೋತ್ತಮೋಽಸೌ
ಜಗತ್ಪ್ರಸೂತಿಸ್ಥಿತಿನಾಶಹೇತುಃ |
ಅಕಿಂಚನೋಽನನ್ಯಗತಿಶ್ಚರಣ್ಯ
ಗೃಹಾಣ ಮಾಂ ಕ್ಲೇಶಿನಮಂಬುಜಾಕ್ಷ || ೧೫ ||

ಧರ್ಮಾರ್ಥೇಕಾಮಮೋಕ್ಷೇಷು ನೇಚ್ಛಾ ಮಮ ಕದಾಚನ |
ತ್ವತ್ಪಾದಪಂಕಜಾಸ್ವಾದಜೀವಿತಂ ದೀಯತಾಂ ಮಮ || ೧೬ ||

ಕಾಮಯೇ ತಾವಕತ್ವೇನ ಪರಿಚರ್ಯಾನುವರ್ತನಂ |
ನಿತ್ಯಂ ಕಿಂಕರಭಾವೇನ ಪರಿಗೃಹ್ಣೇಷ್ವ ಮಾಂ ವಿಭೋ || ೧೭ ||

ಲೋಕಂ ವೈಕುಂಠನಾಮಾನಂ ದಿವ್ಯಂ ಷಾಡ್‌ಗುಣ್ಯಸಂಯುತಂ |
ಅವೈಷ್ಣವಾನಾಮಪ್ರಾಪ್ಯಂ ಗುಣತ್ರಯವಿವರ್ಜಿತಂ || ೧೮ ||

ನಿತ್ಯಸಿದ್ಧೈಸ್ಸಮಾಕೀರ್ಣಂ ತ್ವನ್ಮಯೈಃ ಪಾಂಚಕಾಲಿಕೈಃ |
ಸಭಾಪ್ರಾಸಾದಸಂಯುಕ್ತಂ ವನ್ಮೈಶ್ಚೋಪವನ್ಮೈರ್ಯುತಂ || ೧೯ ||

ವಾಪೀಕೂಪತಟಾಕೈಶ್ಚ ವೃಕ್ಷಷಂಡೈಸ್ಸಮಂಡಿತಂ |
ಅಪ್ರಾಕೃತಂ ಸುರೈರ್ವಂದ್ಯಂ ಅಯುತಾಕಸಮಪ್ರಭಂ || ೨೦ ||

ಪ್ರಕೃಷ್ಟಸತ್ತ್ವ ಸಂಪನ್ನಂ ಕದಾ ದ್ರಕ್ಷ್ಯಾಮಿ ಚಕ್ಷುಷಾ |

ಕ್ರೀಡಂತಂ ರಮಯಾ ಸಾರ್ಧಂ ಲೀಲಾಭೂಮಿಷು ಕೇಶವಂ || ೨೧ ||

ಮೇಘಶ್ಯಾಮಂ ವಿಶಾಲಾಕ್ಷಂ ಕದಾ ದ್ರಕ್ಷ್ಯಾಮಿ ಚಕ್ಷುಷಾ |

ಉನ್ನಸಂ ಚಾರುವದನಂ ಬಿಂಬೋಷ್ಯಂ ಶೋಭಿತಾನನಂ || ೨೨ ||

ವಿಶಾಲವಕ್ಷಸಂ ಶ್ರೀಶಂ ಕಂಬುಗ್ರೀವಂ ಜಗದ್ಗುರುಂ |

ಆಜಾನುಬಾಹುಪರಿಘಮುನ್ನತಾಂಸಂ ಮಧುದ್ವಿಷಂ || ೨೩ ||

ವಿಶಾಲನಿಮ್ಮನಾಭಿಂ ತಮಾಪೀನಜಘನಂ ಹರಿಂ |

ಕರಭೋರುಂ ಶ್ರಿಯಃ ಕಾಂತಂ ಕದಾ ದ್ರಕ್ಷ್ಯಾಮಿ ಚಕ್ಷುಷಾ || ೨೪ ||

ಶಂಖಚಕ್ರಗದಾಪದ್ಮೈರಂಕಿತಂ ಪಾದಪಂಕಜಂ |

ಶರಚ್ಚಂದ್ರಶತಾಕ್ರಾಂತನಖರಾಜಿವಿರಾಜಿತಂ || ೨೫ ||

ಸುರಾಸುರೈರ್ವಂದ್ಯಮಾನಮೃಷಿಭಿರ್ವಂದಿತಂ ಸದಾ |

ಕದಾ ವಾ ದೇವ ಮೂರ್ಧಾನಂ ಮಾಮಕಂ ಮಂಡಯಿಷ್ಯತಿ || ೨೬ ||

ಕದಾ ಗಂಭೀರಯಾ ವಾಚಾ ಶ್ರಿಯಾ ಯುಕ್ತೋ ಜಗತ್ಪತಿಃ |

ಚಾಮರವ್ಯಗ್ರಹಸ್ತಂ ಮಾಮೇವಂ ಕುರ್ವಿತಿ ವಕ್ಷ್ಯತಿ || ೨೭ ||

ಕದಾಽಹಂ ರಾಜರಾಜೇನ ಗಣನಾರ್ಥೇನ ಚೋದಿತಃ |

ಚರೇಯಂ ಭಗವತ್ಪಾದಪರಿಚರ್ಯಾನುವೃತ್ತಿಷು || ೨೮ ||

ಶಾಂತಾಯ ಚ ವಿಶುದ್ಧಾಯ ತೇಜಸೇ ಪರಮಾತ್ಮನೇ |

ನಮೋ ಭಗವತೇ ವಿಷ್ಣೋ ವಾಸುದೇವಾಮಿತದ್ಯುತೇ || ೨೯ ||

ನಮಸ್ಸರ್ವಗುಣಾತೀತ ಷಡ್ಗುಣಾಯಾದಿವೇಧಸೇ |

ಸತ್ಯಜ್ಞಾನಾನಂತಗುಣ ಬ್ರಹ್ಮಣೇ ಪರಮಾತ್ಮನೇ || ೩೦ ||

ಚತುಃಪಂಚನವವ್ಯೂಹ ದಶದ್ವಾದಶಮೂರ್ತಯೇ |

ನಮಸ್ತೇ ವಾಸುದೇವಾಯ ಬ್ರಹ್ಮಣೇ ಚತುರಾತ್ಮನೇ || ೩೧ ||

ನಮೋಽನಂತಾಯ ವಿಶ್ವಾಯ ವಿಶ್ವಾತೀತಾಯ ಚಕ್ರಿಣೇ |
ನಮಸ್ತೇ ಪಂಚಕಾಲಜ್ಞ ಪಂಚಕಾಲಪರಾಯಣ || ೩೨ ||

ಪಂಚಕಾಲೈಕಮನಸಾಂ ತ್ವಮೇವ ಗತಿರವ್ಯಯಃ |
ಪರೇ ವ್ಯೋಮ್ನಿ ಸ್ಥಿತಂ ದೇವಂ ನಿರವದ್ಯಂ ನಿರಂಜನಂ || ೩೩ ||

ಅಪ್ರಮೇಯಮಜಂ ವಿಷ್ಣುಮಬ್ಜನಾಭಂ ಸುರೇಶ್ವರಂ |
ವಾಗತೀತಂ ಪರಂ ಶಾಂತಂ ಶರಣಂ ತ್ವಾಂ ಗತೋಽಸ್ಮ್ಯಹಂ || ೩೪ ||

ವರ್ಯಂ ದ್ವಂದ್ವಾತಿರಿಕ್ತಂ ತ್ವಾಂ ಕೌಸ್ತುಭೋದ್ಭಾಸಿವಕ್ಷಸಂ |
ವಿಶ್ವರೂಪಂ ವಿಶಾಲಾಕ್ಷಂ ಕದಾ ದ್ರಕ್ಷ್ಯಾಮಿ ಚಕ್ಷುಷಾ || ೩೫ ||

ವೋಕ್ಷಂ ಸಾಲೋಕ್ಯಸಾರೂಪ್ಯಂ ಪ್ರಾರ್ಥಯೇ ನ ಕದಾಚನ |
ಇಚ್ಛಾಮ್ಯಹಂ ಮಹಾಬಾಹೋ ಸಾಯುಜ್ಯಂ ತವ ಸುವ್ರತ || ೩೬ ||

ಸಕಲಾವರಣಾತೀತ ಕಿಂಕರೋಽಸ್ಮಿ ತವಾನಘ |
ಪುನಃ ಪುನಃ ಕಿಂಕರೋಽಸ್ಮಿ ತವಾಹಂ ಪುರುಷೋತ್ತಮ || ೩೭ ||

ಆಸನಾದ್ಯನುಯಾಗಾಂತಮರ್ಚನಂ ಯನ್ಮಯಾ ಕೃತಂ |
ಭೋಗಹೀನಂ ಕ್ರಿಯಾಹೀನಂ ಮಂತ್ರಹೀನಮಭಕ್ತಿಕಂ || ೩೮ ||

ತತ್ಸರ್ವಂ ಕ್ಷಮ್ಯತಾಂ ದೇವ ದೀನಂ ಮಾಮಾತ್ಮಸಾತ್ಕುರು |
ಇತಿ ಸ್ತೋತ್ರೇಣ ದೇವೇಶಂ ಸ್ತುತ್ವಾ ಮಧುನಿಘಾತಿನಂ || ೩೯ ||

ಯಾಗಾವಸಾನಸಮಯೇ ದೇವದೇವಸ್ಯ ಚಕ್ರಿಣಃ |
ನಿತ್ಯಂ ಕಿಂಕರಭಾವೇನ ಸ್ವಾತ್ಮಾನಂ ವಿನಿವೇದಯೇತ್ || ೪೦ ||

ತೃತೀಯ ಜಿತಂತೇ ಸ್ತೋತ್ರಂ

ಜಿತಂತೇ ಪುಂಡರೀಕಾಕ್ಷ ನಮಸ್ತೇ ವಿಶ್ವಭಾವನ |
ನಮಸ್ತೇಽಸ್ತು ಹೃಷೀಕೇಶ ಮಹಾಪುರುಷ ಪೂರ್ವಜ || ೧ ||

ವಿಜ್ಞಾಪನಮಿದಂ ದೇವ ಶೃಣು ತ್ವಂ ಪುರುಷೋತ್ತಮ |
ನರನಾರಾಯಣಾಭ್ಯಾಂ ಚ ಶ್ವೇತದ್ವೀಪನಿವಾಸಿಭಿಃ || ೨ ||

ನಾರದಾದ್ಯೈರ್ಮುನಿಗಣೈಃ ಸನಕಾದ್ಯೈಶ್ಚ ಯೋಗಿಭಿಃ |
ಬ್ರಹ್ಮೇಶಾದ್ಯೈಸ್ಸುರಗಣೈಃ ಪಂಚಕಾಲಪರಾಯಣೈಃ || ೩ ||

ಪೂಜ್ಯಸೇ ಪುಂಡರೀಕಾಕ್ಷ ದಿವ್ಯಮಂತ್ರೈರ್ಮಹರ್ಷಿಭಿಃ |
ಪಾಷಂಡಧರ್ಮಸಂಕೀರ್ಣೇ ಭಗವದ್ಭಕ್ತಿವರ್ಜಿತೇ || ೪ ||

ಕಲೌ ಜಾತೋಽಸ್ಮಿ ದೇವೇಶ ಸರ್ವಧರ್ಮಬಹಿಷ್ಕೃತೇ |
ಕಥಂ ತ್ವಾಮಸಮಾಚಾರಃ ಪಾಪಪ್ರಸವಭೂರಹಂ || ೫ ||

ಅರ್ಚಯಾಮಿ ದಯಾಸಿಂಧೋ ಪಾಹಿ ಮಾಂ ಶರಣಾಗತಂ |
ತಾಪತ್ರಯದವಾಗ್ನೌ ಮಾಂ ದಹ್ಯಮಾನಂ ಸದಾ ವಿಭೋ || ೬ ||

ತ್ರಾಹಿ ಮಾಂ ಪುಂಡರೀಕಾಕ್ಷ ಕೇವಲಂ ಕೃಪಯಾ ತವ |
ಜನ್ಮಮೃತ್ಯುಜರಾವ್ಯಾಧಿದುಃಖಿಸಂತಪ್ತದೇಹಿನಂ || ೭ ||

ಪಾಲಯಾಶು ದೃಶಾ ದೇವ ತವ ಕಾರುಣ್ಯಗರ್ಭಯಾ |
ಇಂದ್ರಿಯಾಣಿ ಮಯಾ ಜೇತುಮಶಕ್ಯಂ ಪುರುಷೋತ್ತಮ || ೮ ||

ಶರೀರಂ ಮಮ ದೇವೇಶ ವ್ಯಾಧಿಭಿಃ ಪರಿಪೀಡಿತಂ |
ಮನೋ ಮೇ ಪುಂಡರೀಕಾಕ್ಷ ವಿಷಯಾನೇವ ಧಾವತಿ || ೯ ||

ವಾಣೇ ಮಮ ಹೃಷೀಕೇಶ ಮಿಥ್ಯಾಪಾರುಷ್ಯದೂಷಿತಾ |
ಏವಂ ಸಾಧನಹೀನೋಽಹಂ ಕಿಂ ಕರಿಷ್ಯಾಮಿ ಕೇಶವ || ೧೦ ||

ರಕ್ಷ ಮಾಂ ಕೃಪಯಾ ಕೃಷ್ಣ ಭವಾಬ್ಧೌ ಪತಿತಂ ಸದಾ |
ಅಪರಾಧಶತಂ ಚೈವ ಸಹಸ್ರಮಯುತಂ ತಥಾ |
ಅರ್ಬುದಂ ಚಾಪ್ಯಸಂಖ್ಯೇಯಂ ಕರುಣಾಬ್ಧೇ ಕ್ಷಮಸ್ವ ಮೇ || ೧೧ ||

ಯಚ್ಚಾಪರಾಧಂ ಕೃತವಾನಜ್ಞಾನಾತ್ಪುರುಷೋತ್ತಮ |
ಮದ್ಭಕ್ತ ಇತಿ ದೇವೇಶ ತತ್ಸರ್ವಂ ಕ್ಷಂತುಮರ್ಹಸಿ || ೧೨ ||

ಅಜ್ಞತ್ವಾದಪ್ಯಶಕ್ತ್ವಾದ್ ಆಲಸ್ಯಾದ್ ದುಷ್ಟಭಾವನಾತ್ |
ಕೃತಾಪರಾಧಂ ಕೃಪಣಂ ಕ್ಷಂತುಮರ್ಹಸಿ ಮಾಂ ವಿಭೋ || ೧೩ ||

ಅಪರಾಧಸಹಸ್ರಾಣಿ ಕ್ರಿಯಂತೇಽಹರ್ನಿಶಂ ಮಯಾ |
ತಾನಿ ಸರ್ವಾಣಿ ಮೇ ದೇವ ಕ್ಷಮಸ್ವ ಮಧುಸೂದನ || ೧೪ ||

ಯಜ್ಜನ್ಮನಃ ಪ್ರಭೃತಿ ಮೋಹವಶಂಗತೇನ
ನಾನಾಪರಾಧಶತಮಾಚರಿತಂ ಮಯಾ ತೇ |
ಅಂತರ್ಬಹಿಶ್ಚ ಸಕಲಂ ತವ ಪಶ್ಯತೋ ಮೇ
ಕ್ಷಂತುಂ ತ್ವಮರ್ಹಸಿ ಹರೇ ಕರುಣಾವಶೇನ || ೧೫ ||

ಕರ್ಮಣಾ ಮನಸಾ ವಾಚಾ ಯಾ ಚೇಷ್ಟಾ ಮಮ ನಿತ್ಯಶಃ |
ಕೇಶವಾರಾಧನೇ ಸಾ ಸ್ಯಾತ್ ಜನ್ಮಜನ್ಮಾಂತರೇಷ್ವಪಿ || ೧೬ ||

ಚತುರ್ಥ ಜಿತಂತೇ ಸ್ತೋತ್ರಂ

ಜಿತಂತೇ ಪುಂಡರೀಕಾಕ್ಷ ನಮಸ್ತೇ ವಿಶ್ವಭಾವನ |
ನಮಸ್ತೇ ವಾಸುವೇದಾಯ ಶಾಂತಾನಂತಚಿದಾತ್ಮನೇ || ೧ ||

ಅಧ್ಯಕ್ಷಾಯ ಸ್ವತಂತ್ರಾಯ ನಿರಪೇಕ್ಷಾಯ ಶಾಸತೇ |
ಅಚ್ಯುತಾಯಾವಿಕಾರಾಯ ತೇಜಸಾಂ ನಿಧಯೇ ನಮಃ || ೨ ||

ಪ್ರಧಾನಪುರುಷೇಶಾಯ ನಮಸ್ತೇ ಪುರುಷೋತ್ತಮ |
ಕ್ಲೇಶಕರ್ಮಾದ್ಯಸಂಸ್ಪೃಷ್ಟ ಪೂರ್ಣಷಾಡ್ಗುಣ್ಯಮೂರ್ತಯೇ || ೩ ||

ತ್ರಿಭಿರ್ಜ್ಞಾನಬಲೈಶ್ಚರ್ವಯೀರ್ವೀರ್ಯಶಕ್ತ್ಯಂತರಾತ್ಮನೇ |
ತ್ರಿಯುಗಾಯ ನಮಸ್ತೇಽಸ್ತು ನಮಸ್ತೇ ಚತುರಾತ್ಮನೇ || ೪ ||

ಚತುಃಪಂಚನವವ್ಯೂಹ ದಶದ್ವಾದಶಮೂರ್ತಯೇ |
ಅನೇಕಮೂರ್ತಯೇ ತುಭ್ಯಮಮೂರ್ತಾಯೈಕಮೂರ್ತಯೇ || ೫ ||

ನಾರಾಯಣ ನಮಸ್ತೇಽಸ್ತು ಪುಂಡರೀಕಾಯತೇಕ್ಷಣ |
ಸುಭ್ರೂಲಲಾಟ ಸುನಸ ಸುಸ್ಮಿತಾಧರಪಲ್ಲವ || ೬ ||

ಪೀನವೃತ್ತಾಯತಭುಜ ಶ್ರೀವತ್ಸಕೃತಲಕ್ಷಣ |
ತನುಮಧ್ಯ ವಿಶಾಲಾಕ್ಷ ಪದ್ಮನಾಭ ನಮೋಽಸ್ತು ತೇ || ೭ ||

ವಿಲಾಸವಿಕ್ರಮಾಕ್ರಾಂತತ್ರೈಲೋಕ್ಯಚರಣಾಂಬುಜ |
ನಮಸ್ತೇ ಪೀತವಸನ ಸ್ಫುರನ್ಮಕರಕುಂಡಲ || ೮ ||

ಸ್ಫುರತ್ಕಿರೀಟಕೇಯೂರ ಹಾರಕೌಸ್ತುಭಭೂಷಣ |
ಪಂಚಾಯುಧ ನಮಸ್ತೇಽಸ್ತು ನಮಸ್ತೇ ಪಾಂಚಕಾಲಿಕ || ೯ ||

ಪಂಚಕಾಲಪರೈಕಾಂತಿಯೋಗಕ್ಷೇಮಮಹಾಪ್ರಭೋ |
ನಿತ್ಯಜ್ಞಾನಬಲೈಶ್ವರ್ಯಭೋಗೋಪಕರಣಾಚ್ಯುತ || ೧೦ ||

ನಮಸ್ತೇ ಬ್ರಹ್ಮರುದ್ರಾದಿಲೋಕಯಾತ್ರಾಪರಿಚ್ಛದ |
ಜನ್ಮಪ್ರಭೃತಿ ದಾಸೋಽಸ್ಮಿ ಶಿಷ್ಯೋಽಸ್ಮಿ ತನಯೋಽಸ್ಮಿ ತೇ || ೧೧ ||

ತ್ವಂ ಚ ಸ್ವಾಮೀ ಗುರುರ್ಮಾತಾ ಪಿತಾ ಚ ಮಮ ಮಾಧವ |
ಅಪಿ ತ್ವಾಂ ಭಗವತ್ ಬ್ರಹ್ಮಾ ಶರ್ವಶ್ಯಕ್ರೋ ಮಹರ್ಷಯಃ |
ದ್ರಷ್ಟುಂ ಯಷ್ಟುಮಪಿ ಸ್ತೋತುಂ ನ ಹಿ ಸ್ಮತುಮಪೀಶತೇ || ೧೨ ||

ತಾಪತ್ರಯಮಹಾಗ್ರಾಹಭೀಷಣೇ ಭವಸಾಗರೇ |
ಮಜ್ಜತಾಂ ನಾಥ ನೌರೇಷಾ ಪ್ರಣತಿಸ್ತ್ವತ್ಪದಾರ್ಪಿತಾ || ೧೩ ||

ಅನಾಥಾಯ ಜಗನ್ನಾಥ ಶರಣ್ಯ ಶರಣಾರ್ಥಿನೇ |
ಪ್ರಸೀದ ಸೀದತೇ ಮಹ್ಯಂ ನಮಸ್ತೇ ಭಕ್ತವತ್ಸಲ || ೧೪ ||

ಮಂತ್ರಹೀನಂ ಕ್ರಿಯಾಹೀನಂ ಭಕ್ತಿಹೀನಂ ಯದರ್ಚನಂ |
ತತ್ಕ್ಷಂತವ್ಯಂ ಪ್ರಪನ್ನಾನಾಮಪರಾಧಸಹೋ ಹ್ಯಸಿ || ೧೫ ||

ಅಜ್ಞಾನಾದ್ಯಾದಿ ವಾ ಜ್ಞಾನಾದಶುಭಂ ಯತ್ಕೃತಂ ಮಯಾ |
ಕ್ಷಂತವ್ಯಂ ತದಶೇಷೇಣ ದಾಸ್ಯೇನ ಚ ಗೃಹಾಣ ಮಾಂ || ೧೬ ||

ಸರ್ವೇಷು ದೇಶಕಾಲೇಷು ಸರ್ವಾವಸ್ಥಾಸು ಚಾಚ್ಯುತ |
ಕಿಂಕರೋಽಸ್ಮಿ ಹೃಷೀಕೇಶ ಭೂಯೋ ಭೂಯೋಽಸ್ಮಿ ಕಿಂಕರಃ || ೧೭ ||

ಪಂಚಮ ಜಿತಂತೇ ಸ್ತೋತ್ರಂ

ಜಿತಂತೇ ಪುಂಡರೀಕಾಕ್ಷ ನಮಸ್ತೇ ವಿಶ್ವಭಾವನ |
ನಮಸ್ತೇಽಸ್ತು ಹೃಷೀಕೇಶ ಮಹಾಪುರುಷ ಪೂರ್ವಜ || ೧ ||

ನಮಸ್ತೇ ವಾಸುದೇವಾಯ ಶಾಂತಾನಂತಚಿದಾತ್ಮನೇ |
ಅಜಿತಾಯ ನಮಸ್ತುಭ್ಯಂ ಷಾಡ್‌ಗುಣ್ಯನಿಧಯೇ ನಮಃ || ೨ ||

ಮಹಾವಿಭೂತಿಸಂಸ್ಥಾಯ ನಮಸ್ತೇ ಪುರುಷೋತ್ತಮ |
ಸಹಸ್ರಶಿರಸೇ ತುಭ್ಯಂ ಸಹಸ್ರಚರಣಾಯ ತೇ || ೩ ||

ಸಹಸ್ರಬಾಹವೇ ತುಭ್ಯಂ ಸಹಸ್ರನಯನಾಯ ತೇ |
ಅಮೂರ್ತಾಯ ನಮಸ್ತುಭ್ಯಮೇಕಮೂರ್ತಾಯ ತೇ ನಮಃ || ೪ ||

ಅನೇಕಮೂರ್ತಯೇ ತುಭ್ಯಮಕ್ಷರಾಯ ಚ ತೇ ನಮಃ |
ವ್ಯಾಪಿನೇ ವೇದವೇದ್ಯಾಯ ನಮಸ್ತೇ ಪರಮಾತ್ಮನೇ || ೫ ||

ಚಿನ್ಮಾತ್ರರೂಪಿಣೇ ತುಭ್ಯಂ ನಮಸ್ತ್ರಯಂತಮೂರ್ತಯೇ |
ಅಣಿಷ್ಠಾಯ ಸ್ಥವಿಷ್ಠಾಯ ಮಹಿಷ್ಠಾಯ ಚ ತೇ ನಮಃ || ೬ ||

ನೇದಿಷ್ಠಾಯ ಯವಿಷ್ಠಾಯ ಸರ್ವಾಂತರ್ಯಾಮಿಣೇ ನಮಃ |
ವರ್ಷಿಷ್ಠಾಯ ಜಪಿಷ್ಠಾಯ ಕನಿಷ್ಠಾಯ ಚ ತೇ ನಮಃ || ೭ ||

ಪಂಚಾತ್ಮನೇ ನಮಸ್ತುಭ್ಯಂ ಸರ್ವಾಂತರ್ಯಾಮಿಣೇ ನಮಃ |
ಕಲ್ಪನಾಽಪೋಥರೂಪಾಯ ಸೃಷ್ಟಿಸ್ಥಿತ್ಯಂತಹೇತವೇ || ೮ ||

ನಮಸ್ತೇ ಗುಣರೂಪಾಯ ಗುಣರೂಪಾತಿವರ್ತಿನೇ |
ವ್ಯಸ್ತಾಯ ಚ ಸಮಸ್ತಾಯ ಸಮಸ್ತವ್ಯಸ್ತರೂಪಿಣೇ || ೯ ||

ಆದಿಮಧ್ಯಾಂತಶೂನ್ಯಾಯ ತತ್ತ್ವಸ್ಥಾಯ ನಮೋ ನಮಃ |
ಪ್ರಣವಪ್ರತಿಪಾದ್ಯಾಯ ನಮಃ ಪ್ರಣವರೂಪಿಣೇ || ೧೦ ||

ಲೋಕಯಾತ್ರಾಪ್ರಸಿದ್ಧ್ಯರ್ಥಂ ಸೃಷ್ಟಬ್ರಹ್ಮಾದಿರೂಪಿಣೇ |
ನಮಸ್ತುಭ್ಯಂ ನೃಸಿಂಹಾದಿಮೂರ್ತಿಭೇದಾಯ ವಿಷ್ಣವೇ || ೧೧ ||

ವಿಪಾಕೈಃ ಕರ್ಮಭಿಃ ಕ್ಷೋಭೈರಸ್ಪೃಷ್ಟವಪುಷೇ ನಮಃ |
ನಮೋ ಬ್ರಹ್ಮಣ್ಯದೇವಾಯ ತೇಜಸಾಂ ನಿಧಯೇ ನಮಃ || ೧೨ ||

ನಿತ್ಯಸಾಧಾರಣಾನೇಕಲೋಕರಕ್ಷಾಪರಿಚ್ಛಿದೇ |
ಸಚ್ಚಿದಾನಂದರೂಪಾಯ ವರೇಣ್ಯಾಯ ನಮೋ ನಮಃ || ೧೩ ||

ಯಜಮಾನಾಯ ಯಜ್ಞಾಯ ಯಷ್ಟವ್ಯಾಯ ನಮೋ ನಮಃ |
ಇಜ್ಯಾಫಲಾತ್ಮನೇ ತುಭ್ಯಂ ನಮ ಇಜ್ಯಾದಿಶೀಲಿನೇ || ೧೪ ||

ನಮಃ ಪರಮಹಂಸಾಯ ನಮಸ್ತತ್ತ್ವಗುಣಾಯ ಚ |
ಸ್ಥಿತಾಯ ಪರಮವ್ರೋಮ್ನಿ ಭೂಯೋ ಭೂಯೋ ನಮೋ ನಮಃ || ೧೫ ||

ಸಂಸಾರೇ ವಿಷಯಾವರ್ತಸಂಕುಲೇ ಚ ಮಹಾಭಯೇ |
ಅಪಾರದುಸ್ತರೇಽಗಾಧೇ ಪತಿತಂ ಕರ್ಮಭಿಷ್ವಕೈಃ || ೧೬ ||

ಅನಾಥಮಗತಿಂ ಭೀರಂ ದಯಯಾ ಪರಯಾ ಹರೇ |
ಮಾಮುತ್ತರ ದಯಾಸಿಂಧೋ ಸಿಂಧೋರಸ್ಮಾತ್ಸುದುಸ್ತರಾತ್ || ೧೭ ||

ಮಂತ್ರಹೀನಂ ಕ್ರಿಯಾಹೀನಂ ಭಕ್ತಿಹೀನಂ ಯದರ್ಚನಂ |
ತನ್ನರ್ವಂ ಕ್ಷಮ್ಯತಾಂ ದೇವ ದೀನಂ ಮಾಮಾತ್ಮಸಾತ್ಕರು || ೧೮ ||

ಅಹಂ ಹಿತಂ ನ ಜಾನಾಮಿ ತ್ವಾಂ ಪ್ರಜಾಮ್ಯೇವ ಕೇವಲಂ |
 ಬುಧ್ವೈವಂ ನಯ ಗೋವಿಂದ ಮುಕ್ತುಪಾಯೇನ ವತ್ಮನಾ || ೧೯ ||
 ತ್ವಮೇವ ವೇತ್ಸಿ ಶ್ರೇಯೋ ಮೇ ನೇದಮೇತದಿತೀತಿ ಚ |
 ಬುದ್ಧಿಯೋಗಂ ಚ ಮೇ ದೇಹಿ ಯೇನ ತ್ವಾಮುಪಯಾಮ್ಯಹಂ || ೨೦ ||

ಷಷ್ಠ ಜಿತಂತೇ ಸ್ತೋತ್ರಂ

ಜಿತಂತೇ ಪುಂಡರೀಕಾಕ್ಷ ನಮಸ್ತೇ ವಿಶ್ವಭಾವನ |
 ನಮಸ್ತೇಽಸ್ತು ಹೃಷೀಕೇಶ ಮಹಾಪುರುಷ ಪೂರ್ವಜ || ೧ ||
 ಶ್ರೀಮದ್ಧ್ವಾರವತೀನಾಥ ವರ್ಧತಾಂ ವಿಜಯೀ ಭರ್ವಾ |
 ದಿವ್ಯಂ ತ್ವದೀಯಮೈಶ್ವರ್ಯಂ ನಿರ್ಮಯಾದವಿಜೃಂಭಿತಂ || ೨ ||
 ದೇವೀಭೂಷಾಯುಧೈರ್ನಿತ್ಯೈರ್ಮುಕ್ತೈರ್ಮೋಕ್ಷೈಕಲಕ್ಷಣೈಃ |
 ಸತ್ಪೋತ್ತರೈಸ್ತದೀಯೈಶ್ಚ ಸಂಗಸ್ಥಾಭಿರಸಸ್ತವ || ೩ ||
 ಪ್ರಾಕಾರಗೋಪುರವರಪ್ರಾಸಾದಮಣಿಮಂಟಪಾಃ |
 ಶಾಲಿಮುದ್ಗತಿಲಾದೀನಾಂ ಶಾಲಾ ಶೈಲಕುಲೋಜ್ಜ್ವಲಾ || ೪ ||
 ರತ್ನಕಾಂಚನಕೌಶೇಯಕ್ಷೌಮಕ್ರಮುಕ ಶಾಲಿಕಾಃ |
 ಶಯ್ಯಾಗೃಹಾಣಿ ಪರ್ಯಂಕವರ್ಯಾಸ್ಸೂಲಾಸನಾನಿ ಚ || ೫ ||
 ಕನತ್ಯನಕಭೃಂಗಾರಪತದ್ಗ್ರಹಕಳಾಚಿಕಾಃ |
 ಭತ್ರಚಾಮರಮುಖ್ಯಾಶ್ಚ ಸಂತು ನಿತ್ಯಾಃ ಪರಿಚ್ಛದಾಃ || ೬ ||
 ಅಸ್ತು ನಿಸ್ತುಲಮವ್ಯಗ್ರಂ ನಿತ್ಯಮಭ್ಯರ್ಚನಂ ತವ |
 ಪಕ್ಷೇ ಪಕ್ಷೇ ವಿಜೃಂಭಂತಾಂ ಮಾಸಿ ಮಾಸಿ ಮಹೋತ್ಸವಾಃ || ೭ ||
 ಮಣಿಕಾಂಚನಚಿತ್ರಾಣಿ ಭೂಷಣಾನ್ಯಂಬರಾಣಿ ಚ |
 ಕಾಶ್ಮೀರಸಾರಕಸ್ತೂರಿ ಕರ್ಪೂರಾದ್ಯನುಲೇಪನಂ || ೮ ||

ಕೋಮಲಾನಿ ಚ ದಾಮಾನಿ ಕೌಸುಮೈಸ್ಸೈರಭೋದ್ಗಮೈಃ |
ಧೂಪಾಃ ಕರ್ಪೂರದೀಪಾಶ್ಚ ಸಂತು ನಿತ್ಯಾಃ ಪರಿಚ್ಛದಾಃ || ೯ ||

ನೃತ್ತಗೀತಯುತಂ ವಾದ್ಯಂ ನಿತ್ಯಮತ್ರ ವಿವರ್ಧತಾಂ |
ಶ್ರೋತ್ರೇಷು ನಸ್ಸುಧಾಧಾರಾಃ ಕಲ್ಪಂತಾಂ ಕಾಹಲಸ್ವನಾಃ || ೧೦ ||

ಕಂದಮೂಲಫಲೋದಗ್ರಂ ಕಾಲೇ ಕಾಲೇ ಚತುರ್ವಿಧಂ |
ಸೂಪಾಪೂಪಘೃತಕ್ಷೀರಶರ್ಕರಾಸಹಿತಂ ಹವಿಃ || ೧೧ ||

ಘನಸಾರಶಿರೋದಗ್ರಂ ಕ್ರಮುಕಾಷ್ಟದಲಾನ್ವಿತಂ |
ವಿಮಲಾನಿ ಚ ತಾಂಬೂಲದಲಾನಿ ಸ್ವೀಕುರು ಪ್ರಭೋ || ೧೨ ||

ಪ್ರೀತಿಭೀತಿಯುತೋ ಭೂಯಾನ್ನಿತ್ಯಂ ಪರಿಜನಸ್ತವ |
ಭಕ್ತಿಮಂತೋಪಭುಂಜಂತು ಪೌರಜಾನಪದೈಸ್ಸಹ || ೧೩ ||

ಧರಣೀಧನರತ್ನಾನಿ ವಿತರಂತು ಚಿರಂ ತವ |
ಕೈಂಕರ್ಯಮಖಿಲಂ ಸರ್ವೇ ಕುರ್ವಂತು ಕ್ಷೋಣಿಪಾಲಕಾಃ || ೧೪ ||

ಪ್ರೇಮದಿಗ್ಧದೃಶಂ ಸ್ಮೇರಂ ಪ್ರೇಕ್ಷಮಾಣಾಸ್ವ ದಾನನಂ |
ಮಹಾಂತಸ್ಸಂತತಂ ಸಂತೋ ಮಂಗಳಾಲಿ ಪ್ರಯುಂಜತಾಂ |
ಪಾಪಮೇವಮವನ್ನಿತ್ಯಂ ಪಾಲರ್ಯ ಕುಶಲೀ ಭರ್ವಾ || ೧೫ ||

|| ಇತಿ ಜಿತಂತೇಸ್ತೋತ್ರಂ ಸಂಪೂರ್ಣಂ ||